

వారీషి విజనింగ్

రూపకల్పన: వాసన్



వారీషి సపోర్ట్ సర్వీసెస్ అండ్ యాక్టివిటీస్ నెట్వర్క్

12-13-452, ఖేతి నెం.1, ఆంధ్రాక, సికింద్రాబాదు- 500 017

ఫోన్: 27015 295/27015296

వాటర్షెడ్ విజనింగ్

ఉద్దేశ్యాలు:

1. వాటర్షెడ్ స్ఫూర్తి, లక్ష్యాలు, ఫలితాల గురించి వివరించడం
2. గ్రామాభివృద్ధిలో వాటర్షెడ్ పాత్ర గురించి వివరించడం
3. వాటర్షెడ్పై అవగాహన
 - సామాజిక అంశాలు
 - సాంకేతిక అంశాలు
 - ఆర్థిక అంశాలు
 - ప్రజల భాగస్వామ్యం, పాత్ర

గ్రూపు:

- గ్రామస్థులు, (స్త్రీలు, పురుషులు)
 - గ్రామంలో గల వివిధ లీడర్లు
 - గ్రూపుల లీడర్లు
- గ్రూపు సభ్యుల సంఖ్య: 30 నుండి 40
కాల వ్యవధి : 2 రోజులు + (1రోజు సందర్శన యాత్ర)

సెషన్ 1:

- పరిచయాలు, శిక్షణ కార్యక్రమం ఉద్దేశం 45 నిమిషాలు
- అ. ఉద్దేశం:
 1. శిక్షణార్థుల పరిచయాలు
 2. ఒకరితో ఒకరు కలసి మెలిసే విధంగా, స్నేహపూరిత వాతావరణం కల్పించటం

ఆ. పద్ధతి:

ఆట ద్వారా:

ఆట వివరాలు:

ప్రతి వ్యక్తి తన పేరు ఒక కాగితంపై రాసి, గది మధ్యలో ఉంచాలి. ఈ కాగితాలని కలపాలి. వాటిలో నుంచి అందరూ ఒక్కొక్క కాగితం తీసుకోవాలి. తనకు వచ్చిన కాగితంపై రాసిఉన్న పేరుగల వ్యక్తి ఎవరు - అని ప్రతి ఒక్కరూ తెలుసుకొనే ప్రయత్నం చేయాలి. ఈ విధంగా అందరినీ అడుగుతూ ఆ వ్యక్తిని గుర్తించాక, పరస్పరం పరిచయాలు చేసుకోవాలి. తరువాత ఫెసిలిటేటర్ అందరినీ గుండ్రంగా కూర్చోమనాలి. ఎవరో ఒకరు, తనకు పరిచయమైన వ్యక్తి వివరాలు అందరికీ చెప్పాలి. ఆ తర్వాత ఆ వ్యక్తి కూడా తనకు పరిచయమైన ఇంకో వ్యక్తి వివరాలు చెప్పాలి. ఈ విధంగా ఒక పరిచయాల మాల మొదలవుతుంది.

ఇ. కావలసిన వస్తువులు: కాగితం ముక్కలు, కార్డ్స్, స్కెచ్ పెన్నులు

ఈ. ముఖ్య ప్రశ్నలు: పరిచయాలలో ఏయే విషయాల గురించి మాట్లాడాలి?

ఉ. జవాబులు: పేరు, ఊరు, ఏం చదివారు, కుటుంబ వివరాలు, అభిరుచులు వగైరా

ఊ. సమయం: 25 సభ్యుల బృందానికి ఇంచుమించు 45 నిమిషాలు

ఎ. ఫెసిలిటేటర్కి సూచనలు:

1. అందరూ నిర్భయంగా, అందరితో మాట్లాడుతున్నారా లేదా అని గమనించాలి. ఎవరికైనా సంకోచంగా ఉంటే కొంచెం ప్రోత్సాహించాలి.
2. ఎవరైనా, మంకు పట్టుతో కలవకుండా ఉంటే ఎక్కువ వత్తిడి చేయవద్దు.
3. ఆట వివరాలు, నియమాలు చెప్పేటప్పుడు పరిచయాలలో కొంత ఆసక్తి కలిగించిన విషయాలు, వారు చదివిన పుస్తకం గురించో, వారికి నచ్చిన వ్యక్తి గురించో తెలుసుకొమ్మని, ఆ తర్వాత వాటి గురించి అందరికీ చెప్పమని సలహా యివ్వండి.

2. సెషన్

విషయం:

- గ్రామంలో ప్రకృతి వనరుల పరిస్థితులు / సమస్యలు - ప్రభావంపై చర్చ
సమయం: గంటన్నర

ఉద్దేశం:

1. గ్రామ పరిస్థితులు / సమస్యలపై అవగాహన కల్పించడం
2. సమస్యలు కారణాలు గుర్తించడం, ప్రభావాన్ని అంచనా వేయడం
3. గ్రామ అభివృద్ధి క్రమంలో గ్రామస్తులందరూ కలిపి సామూహికంగా/ ఉమ్మడిగా చేపట్టిన కార్యక్రమాలు / అనుభవాలు గుర్తు తెచ్చుకోవడం / వాటిని విశ్లేషించడం

పద్ధతి:

- గ్రూప్ చర్చ / ప్రజేంటేషన్
సమయం: గంటన్నర

వివరణ:

శిక్షణార్థులను ఐదు గ్రూపులుగా విభజించాలి. వీటిలో ఒక గ్రూపును భూమి (వ్యవసాయం, ఉమ్మడి వనరులు, అడవులు) సంబంధించిన సమస్యలను గుర్తించి, వాటిలో ముఖ్య కారణాలు, వాటివల్ల ప్రభావంపై చర్చించమని అడగాలి. ఇంకో గ్రూపును నీరు (తాగునీరు, సాగునీరు)కి సంబంధించిన అంశాలపై చర్చించమని కోరాలి. మూడో గ్రూపును పశువులు / జీవ సంపద సమస్యలు, కారణాలు, ప్రభావం వంటి అంశాలు చర్చించమని అడగాలి. మిగతా రెండు గ్రూపులు వారి గ్రామంలో ఉమ్మడిగా చేపట్టిన పనులు, వాటివల్ల కలిగిన ఫలితం వంటి అంశాలపై చర్చించమని కోరాలి.

ఒక్కో గ్రూపు అరగంట సేపు చర్చ జరపాలి. చర్చల సారాంశాన్ని మిగతా అందరికీ వివరించాలి.
మెటేరియల్:

1. గ్రూపు చర్చల్లో వచ్చిన సారాంశాన్ని క్రోడీకరిస్తూ భూమి, నీరు, అంశాలకు సంబంధించిన సంబంధాలను వివరించే బుక్‌లెట్/బ్రోచర్ ఇవ్వవచ్చు
2. ఇందూరు గుబ్బడి కేస్ స్టడీలు

కీలక ప్రశ్నలు/ సమాధానాలు:

1. మీ గ్రామంలో భూమి, నీరు, పశు సంపదకు సంబంధించిన సమస్యలు, కారణాలు, వాటివల్ల కలిగిన ప్రభావం ఏమిటి?
2. మీ గ్రామంలో అందరూ కలిసికట్టుగా చేపట్టిన పనులేమైనా వున్నాయా? వాటివల్ల కలిగిన లాభం/నష్టం వివరించండి
3. ఊళ్లో అందరూ కలిసి పనిచేసుకోవడానికి వున్న అవకాశలేమిటి? (సమాధానాలు గ్రూప్ చర్చల్లో వస్తాయి)

ఫెసిలిటేటర్‌కు సలహాలు:

1. శిక్షణార్థుల గ్రామం గురించి మాత్రమే చర్చించాలని చెప్పాలి.
2. సమస్యల గుర్తింపులో శిక్షణార్థులు సహజ వనరులకు సంబంధించిన అంశాలపై మాత్రమే దృష్టి నిలిపేటట్టు చూడాలి.
3. ఇందులో గ్రూపు చర్చలు పద్దతులయ ఆధారంగా జరుగుతుంది. ఆ రెండు పద్దతులపై అవగాహన కలిగివుండాలి.

3. సెషన్

విషయం:

- గ్రామ సమస్యల విశ్లేషణ, పరిష్కారాలలో వాటర్‌షెడ్ పాత్ర

ఉద్దేశం:

1. గ్రామ పరిస్థితులనాదారంగా, వాటర్‌షెడ్ కార్యక్రమ ఉద్దేశాలను/ లక్ష్యాలను చేయవలసిన పనులను వివరించడం
2. వాటర్‌షెడ్ కార్యక్రమాన్ని గ్రామ పరిస్థితులకు అన్వయించడం

పద్ధతి:

- గ్రూప్ చర్చ / ప్రజెంటేషన్

వివరణ:

గ్రూపు చర్చలలో సెషన్ 2 లో జరిగిన చర్చలను వివరంగా చర్చించడం, సమస్యల విశ్లేషణపజేయడం, సమస్యల పరిష్కారానికై ఏ పనులను చేపట్టాలి, ఆ పనుల వల్ల కలిగే ప్రభావఫలితాలేమిటి? గ్రూపులలో చర్చించాలి. సమస్యల పరిష్కారానికి ఏం చేయాలి? ఎందుకు చేయాలి అనే అంశాలు గ్రూపులలో చర్చించాలి . ఏం చేయాలి అన్న ప్రశ్నకు సమాధానాల కార్యక్రమంలో చేయవలసిన పనులవుతాయి. ఎందుకు చేయాలి అనే ప్రశ్నకు సమాధానాలు కార్యక్రమ ఉద్దేశాలను ప్రతిబింబిస్తాయి. కార్యక్రమం చేసుకునే తీరును వివరించడానికి ముందు సెషన్‌లో ఉమ్మడిగా చేపట్టిన పనులు / కార్యక్రమాలను నమూనా ఉదాహరణగా చూపిస్తూ, వారి వారి గ్రామాలలో అలాంటి ఉమ్మడి పనులకై ఉన్న అవకాశాలను బేరీజు వేసుకొమ్మని చెప్పాలి. ఈ ప్రశ్నల సమాధానాల్ని గైడ్‌లైన్స్‌లో

వాటర్షెడ్ కార్యక్రమ అమలకై పేర్కొన్న ఉద్దేశాలు, లక్ష్యాలు తో అన్వయించాలి.

మెటేరియల్:

1. గైడ్లైన్స్ (తెలుగు) లో సంబంధిత (14,42) పారాగ్రాఫ్ నోట్స్

కీలక ప్రశ్నలు :

1. గ్రామ సమస్యలకు ప్రకృతి వనరులకు ఉన్న సంబంధమేమిటి?
2. వాటర్షెడ్ కార్యక్రమ ఉద్దేశాలేమిటి? అందులో చేయగలిగిన పనులేమిటి?

సమాధానాలు:

- ప్రకృతిలోని సహజ వనరులు మన జీవనాధారాలు, భూమి, నీరు, వంటి ఈ వనరుల వలనే మన మనుగడ సాగుతున్నది. అవి నాశనమయితే మన మనుగడే ప్రశ్నార్థకమవుతుంది. వాటిని రక్షించుకోవాల్సిన బాధ్యత మనందరిది. ప్రకృతి వనరులను కాపాడుకుంటే మనను మనం కాపాడుకున్నట్లే. ఒక రకంగా మనల్ని మనకు బతికించుకున్నట్లు. ఎందుకంటే గ్రామానికి సంబంధించిన ప్రతి సమస్య కూడా ప్రత్యక్షంగానో, పరోక్షంగానో ప్రకృతి వనరులతో ముడిపడి ఉన్నవే.

ఫెసిలిటీటర్ కు సలహాలు:

1. గైడ్లైన్స్ ను వాటి ఉద్దేశాలను చదివి తెలిసికొని ఉండాలి.
2. గ్రామ సమస్యలకు, ప్రకృతి వనరులకు గల సంబంధాన్ని అన్వయించగలగాలి.
3. వాటర్షెడ్ ఉద్దేశాలను, చేయగలిగిన పనులను ముందు జరిగిన చర్చల సారాంశానికి వర్తింపజేసే ప్రయత్నం చేయాలి.

4. సెషన్

సమయం: 2 గంటలు

విషయం:

- వాటర్షెడ్ కార్యక్రమంలో ప్రాధాన్యతలు, నియమాలు

ఉద్దేశం:

- గ్రామ సమస్యలలో ప్రాధాన్యతలు గుర్తించడం, వాటిని పరిష్కారానికి అనుగుణమైన నియమాలు రూపొందించుకోవడం

పద్ధతి:

- పోస్టర్స్

వివరణ:

పోస్టర్స్ తో గ్రూపు చర్చలు నిర్వహించాలి. పోస్టర్స్ లో ఉన్న ప్రశ్నలకు సమాధానం చెప్పి, వాటినుండి నియమాలు, ప్రాధాన్యతలు ఆలోచించాలి. చర్చకు గాను ఒక్కొక్క గ్రూపుకు 20 నిమిషాలు సమయం కేటాయించవచ్చు. పోస్టర్స్ లోని ప్రశ్నలకు సమాధానాలు రాసి, తమ తమ ప్రాధాన్యతలను మిగతా గ్రూపులతో పంచుకోవాలి.

మెటేరియల్:

పోస్టర్స్ (ఫెసిలిటీటర్ కు) ప్రాధాన్యతలను వివరించే బ్రోచర్

కీలక ప్రశ్నలు :

1. వాటర్షెడ్ లో ప్రాధాన్యతలేమిటి?

2. వాటర్‌షెడ్ కార్యక్రమానికి సంబంధించి నియమాల్‌మిటి?

సమాధానాలు:

- 1 మహిళలకు, పేదలకు అనుగుణమైన కార్యక్రమాలు రూపొందించడం, ఉమ్మడి వనరులకు ప్రాధాన్యం, సామూహికంగా, ఎక్కువ ముందే లాభం కలిగించే పనులకు ప్రాధాన్యమివ్వడం
2. ప్రణాళికలు ప్రజలే చేయాలి, నిర్ణయాధికారం ప్రజలదే, జీవనోపాది పెంపొందించే కార్యక్రమాల అమలు, చేపట్టిన పనులు కలకాలం నిలిచే వ్యవస్థ రూపొందించుకోవాలి.

ఫెసిలిటేటర్‌కు సలహాలు:

1. గ్రామంలో ఎన్నో సమస్యలున్నా, పేదలకు మహిళలకు సంబంధించిన సమస్యలకు ప్రాధాన్యం పెంచే విధంగా ఫెసిలిటేట్ చేయాలి.
2. 80,20 గేమ్ ఆడించాలి (సమయాన్ని బట్టి) దాని ద్వారా అభివృద్ధి కార్యక్రమాలలో పేదలు ఏ విధంగా వివక్షకు గురవుతున్నారో తెలియ చేయాలి.

5. సెషన్

సమయం: 2 గంటలు

విషయం:

- వాటర్‌షెడ్ లో సాంకేతిక అంశాలు

ఉద్దేశం:

- వాటర్‌షెడ్ స్వరూప, ముఖ్యమైన భాగాలపై పరిచయం కల్పించడం

పద్ధతి:

1. క్షేత్ర సందర్శన (శిక్షణ జరిగే ప్రాంతంలోనే)
2. ఒక చిన్న 3 డి - మోడల్‌ని చూపించడం

వివరణ:

మొదటి పద్ధతి: శిక్షణార్థులందరినీ ఎగుడుదిగుడుగా వున్న ప్రాంతం దగ్గరకి తీసుకెళ్లాలి. ఈ ప్రాంతంలో నీరు పారే మార్గాలను గుర్తించమని చెప్పాలి. నీరు ఎటు నుంచి ఎటువైపునకు పోతుందో అడుగు ఎత్తు నుంచి పల్లం దిశను గుర్తించేలా బాణం గుర్తుతో నీరుపోయే దిశను సూచించమని చెప్పాలి. ఆ మార్గం మీద నిర్ణయమైన చోటుకు ఈను ఎన్ని వైపుల నుంచో వస్తుందో చెప్పమని కోరాలి. ఆ చోటుకు 'జాట్‌లెట్' అని, నీరు పారే మార్గాన్ని 'డ్రైనేజి లైన్' అని, జాట్‌లెట్‌కు నీరు ఏ ప్రాంతం నుంచయితే చేరుతుందో ఆ ప్రాంతాన్నాంతదానికి సంబంధించిన వాటర్‌షెడ్ అంటారని వివరించాలి. ఈ ఏ ప్రాంతం నుంచైతే నీటి ప్రవాహం మొదలవుతుందో దానిని 'రిడ్జ్' ప్రాంతం అంటారని చెప్పాలి.

రెండవ పద్ధతి: మోడల్‌ను గ్రూప్ మధ్యలో వుంచాలి. దానిపై వర్షం పడినట్లు ఊహించుకోవాలని

కోరాలి. ఆ వర్షం నీరు ప్రవహించే మార్గాన్ని గుర్తించమని కోరుతూ పై పద్ధతిలో తెలిపిన విధంగానే రిడ్జి, జాట్లెట్, డ్రైనేజి లైన్, వాటర్‌షెడ్ ప్రాంతాన్ని గుర్తించేట్లు చేయాలి.

మెటేరియల్:

వాటర్‌షెడ్ నమూనా

కీలక ప్రశ్నలు :

1. వాటర్‌షెడ్ అంటే ఏమిటి? దాని ముఖ్య భాగాలు ఏమిటి?
2. మీరు మీ గ్రామంలో వాటర్‌షెడ్ ప్రాంతాన్ని ఎలా గుర్తిస్తారు? దానిని బొమ్మ రూపంలో బోర్డుపై చూపించగలరా?

సమాధానాలు:

1. వాటర్‌షెడ్‌ను అంటే నీటి పరివాహక ప్రాంతం. ఒక ప్రాంతంలో పడిన వర్షం ఏ చోటు నుండి బయటికి పోతుందో ఆ ప్రాంతన్నంతా కలిపి వాటర్‌షెడ్ అంటారు.

వాటర్‌షెడ్ లో ముఖ్య భాగాలు:

1. రిడ్జి లైన్, 2. డ్రైనేజి లైన్, 3. జాట్ లెట్

వాటర్‌షెడ్ కార్యక్రమం కోసం 500 హెక్టార్లు (1250 ఎకరాల) విస్తీర్ణం గల వాటర్‌షెడ్ ప్రాంతాన్ని ఒక యూనిట్‌గా తీసుకున్నారు.

2. ఇద్దరు / ముగ్గురు శిక్షణార్థులు బోర్డుపై వాటర్‌షెడ్ బొమ్మ నమూనాను వేసేలా ప్రోత్సహించాలి. నీటి ప్రవాహ దిశను, వాటర్‌షెడ్ భాగాలను గుర్తించేలా చూడాలి. బొమ్మగా వేసిన వాటర్‌షెడ్ ప్రాంతం విస్తీర్ణం ఎంత వుంటుందనేది వారినే అంచనాగా చెప్పమని కోరాలి.

ఫెసిలిటేటర్‌కు సలహాలు:

1. వాటర్‌షెడ్ ప్రాంతం, ఆ కార్యక్రమంలో జరిగే పనులు వేర్వేరు అన్న విషయాన్ని స్పష్టంగా వివరించగలగాలి.
2. గ్రామంలో వాటర్‌షెడ్ ప్రాంతాన్ని గుర్తించే విధంగా బొమ్మ నమూనా వేసేలా శిక్షణార్థులను ప్రోత్సహించాలి.

6. సెషన్

సమయం: 2 గంటలు

విషయం:

- వాటర్‌షెడ్ కార్యక్రమంలో ప్రజల భాగస్వామ్యం

ఉద్దేశం:

1. వాటర్‌షెడ్‌లో బృందాలు - స్వయం సహాయక సంఘాలు, వినియోగదారుల బృందాలు, వాటర్‌షెడ్ అసోసియేషన్, కమిటీ విధులు, బాధ్యతలపై అవగాహన
2. వాటర్‌షెడ్ కార్యక్రమంలో ప్రజల భాగస్వామ్యాన్ని పెంచడానికి చేసే విధానాలను రూపొందించడం.

పద్ధతి:

1. కేస్ స్టడీపై చర్చ, వివరణాత్మక లెక్చర్
2. రిఫరెన్స్: మొగులుకింది పల్లె కేస్ స్టడీ

వివరణ:

శిక్షణార్థులందరినీ ఐదు గ్రూపులుగా విభజించాలి. కేస్ స్టడీలోని ప్రశ్నలకు సమాధానాలు ఆలోచించి మిగతా వారితో వాటిని పంచుకోవాలని కోరాలి. గ్రూప్ లో చర్చకు ఒక్కో గ్రూప్ కు 45 నిమిషాలు సమయం కేటాయించవచ్చు. సమాధానాలు క్రోడీకరిస్తూ , ముందు సెషన్ లో ప్రాధాన్యతలు, పనుల పరంగా పెట్టుకున్న నియమాలను వాటిలో అన్వయిస్తూ, వాటర్ షెడ్ లోని వివిధ బృందాల, వాటిలో ఏర్పడే కమిటీ గురించి వివరించాలి. వీటి ఆధారంగానే బృందాలు, కమిటీ బాధ్యతలను వివరించే ప్రయత్నం చేయాలి.

మెటేరియల్:

వాటర్‌షెడ్‌లో సంస్థాగత ఏర్పాట్లపై బ్రోచర్

కీలక ప్రశ్నలు :

1. వాటర్‌షెడ్ కార్యక్రమంలో ఏయే బృందాలు వుంటాయి? వాటి పాత్ర ఏమిటి?

సమాధానాలు:

1 వాటర్‌షెడ్ వనరులపై ప్రత్యక్షంగా ఆధారపడిన వారిని వినియోగదారుల బృందాలుగా ఏర్పాటు చేయవచ్చు. (ఉదా: ఉమ్మడి వనరులపై గడ్డి పెంపకం చేపట్టే మహిళలు, చెరువుల్లో చేపల పెంపకం దార్లు, భూమి కల్గిన రైతులు, వాటర్‌షెడ్ వనరులపై పరోక్షంగా ఆధారపడిన వారు స్వయం సహాయక సంఘాలుగా ఏర్పాటు చేయవచ్చు. (వృత్తి పనులు)

2 వాటర్‌షెడ్ కార్యక్రమాలు నిర్వర్తించడానికి ఈ బృందాలు ప్రతినిధులుతో పాటు పంచాయితీ ప్రతినిధితో వాటర్‌షెడ్ కమిటీ ఏర్పాటువుతుంది.

ప్రతి బృందం వారు ఆధారపడిన వనరుల సంబంధించిన ప్రణాళికలు చేసుకుంటున్నారు. తగిన కార్యక్రమాలు అమలు చేస్తారు. వనరుల సమర్థ యాజమాన్యనికై పాటుపడతారు.

ఫెసిలిటేటర్‌కు సలహాలు:

1. గైడ్‌లైన్స్ ఆధారంగా వాటర్‌షెడ్ బృందాలు, కమిటీ పాత్ర తెలుసుకుని వుండాలి.
2. గ్రూపులో అన్ని వర్గాల ప్రతినిధులు వుండేట్లు చూడాలి.

7. సెషన్

సమయం: 2 గంటలు

విషయం:

- వాటర్‌షెడ్ అమలు తీరుపై అవగాహన

ఉద్దేశం:

1. వాటర్‌షెడ్ కార్యక్రమంలో ముఖ్యమైన దశలో, ఆయా దశలల్లో జరిగే పనుల క్రమాన్ని వివరించడం.

పద్ధతి:

1. గ్రూపుల్లో జంబుల్ గేమ్

వివరణ:

శిక్షణార్థులందరినీ ఐదు గ్రూపులుగా విభజించాలి. వాటర్‌షెడ్ కార్యక్రమంలో ముఖ్య దశలను, ఆయా దశలలో చేపట్టే పనులను సూచించే బొమ్మలున్న కార్డులను ప్రతి గ్రూపునకు ఇవ్వాలి. వాటిని వారు తోచిన క్రమ పద్ధతిలో అమర్చమని కోరాలి. తరువాత దానిని మిగతావారికి వివరించామని అడగాలి. గ్రూపులు అమర్చిన క్రమ పద్ధతుల్లోని తేడాలు విశ్లేషించేలా చర్చకు ప్రోత్సహించాలి.

మెటేరియల్:

1. వాటర్‌షెడ్‌లో కార్యక్రమంలో ముఖ్యమైన దశలు, పనులను సూచించే బొమ్మలతో కూడిన బ్రోచర్
2. గ్రూపుల కోసం వాడే కార్డులు (ఫెసిలిటేటర్‌కు)

కీలక ప్రశ్నలు :

1. వాటర్‌షెడ్ కార్యక్రమంలో ఏయే పనులు, ఎప్పుడు చేపడతారు?

సమాధానాలు:

- 1 రిపరెన్స్ టూల్ కిట్ నుండి కొన్ని భాగాలు

ఫెసిలిటీటర్‌కు సలహాలు:

1. వాటర్‌షెడ్ కార్యక్రమం అమలు తీరులో కొంత వెసులుబాటుతో పాటు ఖచ్చితంగా అమలు చేసే క్రమం కూడా వుంటుందన్న విషయం ఫెసిలిటీటర్ గ్రహించాలి.
2. వెసులు బాటుకు ఒక ఉదాహరణ : గ్రామ సభ నిర్వహించడం / పంచాయితీ అనుమతి తీసుకోవడం
3. ఖచ్చితంగా అమలుచేసే క్రమానికి ఉదాహరణ: గ్రూపులు చేయకుండా కమిటీ చేయరాదు. ప్రణాళికలు/అంచనా లేకుండా పనులు చేపట్టరాదు.

8. సెషన్

సమయం: 2 గంటలు

విషయం:

- సందర్భన ఏర్పాటు&ఓల

ఉద్దేశం:

1. వాటర్‌షెడ్ కార్యక్రమం బాగా అమలైన / అమలవుతున్న ప్రాంతాన్ని ప్రత్యక్షంగా చూసి కార్యక్రమం గురించి తెలుసుకోవడం.

పద్ధతి:

1. చర్చ

వివరణ:

సందర్శించబోయే గ్రామాల గురించి, అక్కడ వాటర్‌షెడ్ కార్యక్రమం అమలు తీరు గురించి ప్రాథమికంగా కొన్ని విషయాలు వివరించాలి. నిర్వహణార్థులు ఏర్పాట్ల విషయంలో బాధ్యతలు పంచుకోవాలని నివేదిక రాయడం, గ్రామాన్ని సందర్శించినప్పుడు అక్కడ తెలుసుకోవాల్సిన విషయాలు, పాటించాల్సిన నియమాలు తెలపాలి. సందర్శించబోయే గ్రామంలో వాటర్‌షెడ్ కార్యక్రమంలో ప్రత్యక్షంగా పాలు పంచుకున్నవారు. శిక్షణార్థులతో తమ అనుభవాలు పంచుకునేలా తగిన ఏర్పాట్లు చేయాలి.

ఫెసిలిటీటర్‌కు సలహాలు:

1. సంబంధిత గ్రామం / వాటర్‌షెడ్ గురించి తెలుసుకొని వుండాలి.
2. శిక్షణార్థులకు, వాటర్‌షెడ్ కమ్యూనిటీ మధ్య సమన్వయ కర్తగా వ్యవహరించాలి.
3. సందర్భనకు తగిన ఏర్పాట్లన్నీ జాగ్రత్తగా చూసుకోవాలి.

వాసవో